

**പതിമൂന്നാം കേരള നിയമസഭ**  
**പന്ത്രണ്ടാം സമ്മേളനം**

**നക്ഷത്രചിഹ്നമിട്ട**  
**ചോദ്യം നമ്പർ \*216**

**10/12/2014-ൽ മറുപടിക്ക്**

**പക്ഷിപ്പനി മനുഷ്യരിലേക്ക് പകരാതിരിക്കാൻ സ്വീകരിച്ചിട്ടുള്ള മുൻകരുതൽ**

**ചോദ്യം**

**മറുപടി**

ശ്രീ.ജി.സുധാകരൻ  
ഡോ.ടി.എം.തോമസ് ഐസക്  
ശ്രീ.സി.കെ സദാശിവൻ  
ശ്രീ.കെ.സുരേഷ് കുറുപ്പ്

**ശ്രീ. വി.എസ്. ശിവകുമാർ**  
**(ആരോഗ്യവും കുടുംബക്ഷേമവും**  
**ദേവസ്വവും വകുപ്പുമന്ത്രി)**

എ) സംസ്ഥാനത്ത് പക്ഷിപ്പനി സ്ഥിരീകരിച്ച സാഹചര്യത്തിൽ ഈ രോഗം മനുഷ്യരിലേക്ക് പകരാതിരിക്കാൻ സ്വീകരിച്ചിട്ടുള്ള മുൻകരുതൽ നടപടികൾ അറിയിക്കാമോ;

എ) സംസ്ഥാനത്ത് മൂന്ന് ജില്ലകളിൽ (ആലപ്പുഴ, കോട്ടയം, പത്തനംതിട്ട) താറാവുകളിൽ പക്ഷിപ്പനി ഉള്ളതായി കൃഷി വകുപ്പിൽ നിന്ന് വിവരം ലഭിച്ചതിന്റെ അടിസ്ഥാനത്തിൽ ആരോഗ്യ വകുപ്പ് സെക്രട്ടറിയുടെ നേതൃത്വത്തിൽ 24/11/2014-ന് വൈകുന്നേരം 6 മണിക്ക് അടിയന്തിര യോഗം ചേർന്ന് സ്ഥിതിഗതികൾ വിലയിരുത്തുകയും ആരോഗ്യ വകുപ്പ് സ്വീകരിക്കേണ്ടതായ നടപടികളെക്കുറിച്ച് ചർച്ച ചെയ്യുകയും ചെയ്തു. ചികിൽസയ്ക്കുവശ്യമായ സെൽട്ടാമിവിർ ഗുളികകളുടേയും, വ്യക്തി സുക്ഷ്മാ കീറ്റുകളുടേയും നിലവിലുള്ള ലഭ്യത വിലയിരുത്തുകയും കൂടുതലായി ലഭ്യമാക്കാനുള്ള നടപടികൾ സ്വീകരിക്കുകയും ചെയ്തു. കേന്ദ്ര ഗവൺമെന്റിന്റെ ഇ.എം.ആർ ഡിവിഷൻ അധികാരികളുമായി ആശയവിനിമയം നടത്തുകയും സ്വീകരിക്കേണ്ടതായ സമ്പര നടപടികളെക്കുറിച്ച് ചർച്ച ചെയ്യുകയും ചെയ്തു. കൂടുതൽ ഗുളികകളും പി.പി.ഇ കീറ്റുകളും അയച്ചു തരുവാൻ അഭ്യർത്ഥിച്ചു. കൂടാതെ മരുന്നുകമ്പനികളുമായി ബന്ധപ്പെടുകയും അടിയന്തിരമായി ഗുളികകൾ എത്തിക്കുവാൻ നിർദ്ദേശം നൽകുകയും ചെയ്തു. രോഗ

ചികിൽസക്കായി ആലപ്പുഴ, കോട്ടയം, പത്തനംതിട്ട ജില്ലാ ജനറൽ ആശുപത്രികളിലും കോട്ടയം, ആലപ്പുഴ മെഡിക്കൽ കോളേജുകളിലും ആവശ്യമായ സജ്ജീകരണങ്ങൾ ഒരുക്കുവാൻ നിർദ്ദേശം നൽകി.

25/11/2014-ന് രാവിലെ 10 മണിക്ക് ബഹുമാനപ്പെട്ട മുഖ്യമന്ത്രിയുടെ അദ്ധ്യക്ഷതയിൽ അടിയന്തിര യോഗം ചേർന്നു. ആരോഗ്യ വകുപ്പ് മന്ത്രി, കൃഷി-മൃഗസംരക്ഷണ വകുപ്പ് മന്ത്രി, റവന്യൂ വകുപ്പ് മന്ത്രി, ധനകാര്യ വകുപ്പ് മന്ത്രി തുടങ്ങിയവരും വിവിധ വകുപ്പ് സെക്രട്ടറിമാരും വകുപ്പദ്ധ്യക്ഷരും യോഗത്തിൽ പങ്കെടുത്ത് സ്ഥിതിഗതികൾ വിലയിരുത്തി.

ഇതിനെ തുടർന്ന് ആരോഗ്യ വകുപ്പ് സെക്രട്ടറിയുടെ നേതൃത്വത്തിൽ ആരോഗ്യ വകുപ്പ് ഉന്നതതല ഉദ്യോഗസ്ഥരുടെ യോഗം ചേർന്ന് തുടർ നടപടികൾ തീരുമാനിച്ചു. 25/11/2014-ന് ചേർന്ന ജില്ലാ മെഡിക്കൽ ഓഫീസർമാരുടെ അവലോകന യോഗത്തിൽ ആരോഗ്യവകുപ്പ് നടപ്പിലാക്കേണ്ട പ്രവർത്തന പരിപാടികൾ ചർച്ച ചെയ്യുകയും പക്ഷിപ്പനിയെ കുറിച്ചുള്ള വിശദമായ വിവരങ്ങൾ ഡി.എം. ഒ. മാർക്കും ഡി.പി.എം. മാർക്കും മറ്റു ഉദ്യോഗസ്ഥർക്കും നൽകുകയും ചെയ്തു. പക്ഷിപ്പനിയെക്കുറിച്ച് ഭാരത സർക്കാർ പ്രസിദ്ധീകരിച്ചിട്ടുള്ള മാർഗരേഖയും പരിശീലനത്തിനാവശ്യമായ "Power Point Slide"-ഉം എല്ലാ ജില്ലകൾക്കും നൽകുകയുണ്ടായി. പക്ഷിപ്പനി റിപ്പോർട്ട് ചെയ്ത മൂന്ന് ജില്ലകളിലും, ആരോഗ്യ വകുപ്പ് ഡയറക്ടറേറ്റിലും പ്രത്യേക കൺട്രോൾ റൂം പ്രവർത്തനം ആരംഭിച്ചു. മൃഗസംരക്ഷണ വകുപ്പിലെ വിദഗ്ദ്ധരും ആരോഗ്യ വകുപ്പിലെ വിദഗ്ദ്ധരും സംയുക്തമായി യോഗം കൂടുകയും ബോധവൽക്കരണത്തിന് ആവശ്യമായ

ലഘുരേഖ തയ്യാറാക്കി പ്രസിദ്ധീകരണത്തിന് നൽകുകയും ചെയ്തു. ആലപ്പുഴ, കോട്ടയം, പത്തനംതിട്ട ജില്ലകളിൽ ബഹു. മന്ത്രിമാരുടെ നേതൃത്വത്തിൽ നടന്ന അവലോകന യോഗത്തിൽ ആരോഗ്യ വകുപ്പിലെ ഉന്നത ഉദ്യോഗസ്ഥർ പങ്കെടുക്കുകയും ആരോഗ്യ വകുപ്പ് വഴി ചെയ്യേണ്ട പ്രവർത്തനങ്ങൾ ഏകോപിപ്പിക്കുകയും ഉണ്ടായി. പ്രതിരോധത്തിനും ചികിത്സയ്ക്കും ആവശ്യമായ മരുന്നും വ്യക്തിഗത സുരക്ഷക്ക് ആവശ്യമായ സാധനങ്ങളും സംസ്ഥാനത്തിന് അകത്തുനിന്നും പുറത്ത് നിന്നും ശേഖരിച്ച് നൽകി. മൂന്ന് ജില്ലകളിലും താരാവുകളെ കൊന്നൊടുക്കുവാനായി (Culling) മൃഗസംരക്ഷണ വകുപ്പിൽ നിന്നും നിയോഗിച്ചിട്ടുള്ള ടീം അംഗങ്ങളുടെ ആരോഗ്യ പരിശോധനയും, രോഗപ്രതിരോധത്തിനുള്ള ഗുളിക വിതരണവും ബോധവൽക്കരണവും വ്യക്തിഗത സുരക്ഷയ്ക്കുള്ള പി.പി.ഇ. കിറ്റുകളുടെ വിതരണവും നടത്തി വരുന്നു. മനുഷ്യരിലെ രോഗ നിരീക്ഷണത്തിന്റെ ഭാഗമായി പക്ഷിപ്പനി റിപ്പോർട്ട് ചെയ്ത മൂന്ന് ജില്ലകളിലും പ്രത്യേക നിരീക്ഷണത്തിനായി നിശ്ചയിക്കപ്പെട്ട സ്ഥലങ്ങളിൽ പനി നിരീക്ഷണത്തിനുള്ള മൈക്രോപ്ലാനിംഗിന്റെ അടിസ്ഥാനത്തിൽ ആരോഗ്യ പ്രവർത്തകരും സന്നദ്ധ പ്രവർത്തകരും വീടുകൾ സന്ദർശിച്ച് രോഗ നിരീക്ഷണവും ബോധവൽക്കരണവും നൽകി വരുന്നു. മെഡിക്കൽ കോളേജിലേയും മൃഗസംരക്ഷണ വകുപ്പിലേയും വിദഗ്ദ്ധരെ പങ്കെടുപ്പിച്ചുകൊണ്ട് സംസ്ഥാനതല ആർ.ആർ.ടി മീറ്റിംഗ് 27-ാം തീയതി ഡി.എച്ച്.എസ്.കോൺഫറൻസ് ഹാളിൽ ചേർന്ന് പ്രവർത്തനങ്ങൾ വിലയിരുത്തി.

കേന്ദ്ര വിദഗ്ദ്ധ സംഘം ആലപ്പുഴ മെഡിക്കൽ

4

കോളേജും , ജില്ലാ ആശുപത്രിയും സന്ദർശിക്കുകയും വേണ്ട നിർദ്ദേശങ്ങൾ നൽകുകയും ചെയ്തു. കൂടാതെ വിവിധ സ്ഥലങ്ങൾ സന്ദർശിച്ച് പ്രവർത്തനങ്ങൾ വിലയിരുത്തി സംഗ്രഹി രേഖപ്പെടുത്തി. 27/11/2014 വൈകുന്നേരം 6 മണിക്ക് ആരോഗ്യവകുപ്പ് സെക്രട്ടറിയുടെ നേതൃത്വത്തിൽ അവലോകനയോഗം ചേർന്നു കൂടുതൽ ഗുളികകൾ ആവശ്യമാണെന്ന് മനസ്സിലാക്കിയതിനാൽ 3 ലക്ഷം ഗുളികകൾ കൂടി അടിയന്തിരമായി വാങ്ങുവാൻ തീരുമാനിച്ചു.

28/11/2014 രാവിലെ ഒൻപത് മണിക്ക് ബഹു. മുഖ്യമന്ത്രിയുടെ അദ്ധ്യക്ഷതയിൽ അവലോകനയോഗം ചേർന്നു. യോഗ തീരുമാന പ്രകാരം എല്ലാ ജില്ലാ മെഡിക്കൽ ഓഫീസർമാർക്കും ജാഗ്രതാ നിർദ്ദേശം നൽകി. പക്ഷി നശീകരണ പ്രവർത്തനങ്ങളിൽ ഏർപ്പെട്ടിരിക്കുന്ന മുഴുവൻ ടീം അംഗങ്ങൾക്കും അവരുടെ സഹായികൾക്കും ആവശ്യമായിട്ടുള്ള പ്രതിരോധ ഗുളികകൾ ലഭ്യമാക്കാൻ പ്രത്യേക നിർദ്ദേശം നൽകി. 29/11/2014-ന് ആലപ്പുഴ ജില്ലയിൽ നടന്ന അവലോകന യോഗത്തിൽ ബഹു.ആരോഗ്യവകുപ്പ് മന്ത്രിയും ആരോഗ്യ വകുപ്പ് ഡയറക്ടറും പങ്കെടുത്തു. ഗൃഹസന്ദർശനവും ബോധവൽക്കരണ പ്രവർത്തനങ്ങളും ഊർജ്ജിതപ്പെടുത്തി.

എല്ലാ ജില്ലകളിലുമായി ആകെ ഇതുവരെ 172082 വീടുകൾ സന്ദർശിക്കുകയും 602063 പേരെ നിരീക്ഷണവിധേയരാക്കുകയും ചെയ്തു. 1522 പേർക്ക് ലഘുവായ പനിയുടെ ലക്ഷണം കണ്ടു. ആർക്കും തന്നെ പക്ഷിപ്പനി ലക്ഷണങ്ങൾ കണ്ടെത്തിയിട്ടില്ല. ഇതുവരെ ആറ് സാംപിൾ പരിശോധനയ്ക്കയച്ചിട്ടുണ്ട്.

രോഗ ചികിത്സയ്ക്കായി ആലപ്പുഴ, കോട്ടയം, പത്തനംതിട്ട ജില്ലാ ജനറൽ ആശുപത്രികളിലും

കോട്ടയം, ആലപ്പുഴ മെഡിക്കൽ കോളേജുകളിലും ആവശ്യമായ സജ്ജീകരണങ്ങൾ ഒരുക്കിയിട്ടുണ്ട്.

ചികിത്സയ്ക്കുവശ്യമായ സെൽട്ടാമീവർ ഗുളികകൾ ലഭ്യമാക്കിയിട്ടുണ്ട്.

മുഖ്യമന്ത്രിയും ആരോഗ്യ മന്ത്രിയും കേന്ദ്രസംഘവുമായി ചർച്ച നടത്തുകയും സ്ഥിതിഗതികൾ വിലയിരുത്തുകയും ചെയ്തു. പ്രതിരോധ പ്രവർത്തനങ്ങളിൽ കേന്ദ്രസംഘം സംതൃപ്തി രേഖപ്പെടുത്തി.

ബി) ഈ രോഗ നിർണ്ണയത്തിനായി സംസ്ഥാനത്ത് നിലവിലുള്ള സംവിധാനങ്ങൾ എന്തൊക്കെയാണെന്നും ഇപ്പോൾ അതിനായി ഒരുക്കിയിരിക്കുന്ന അധിക സംവിധാനങ്ങൾ എന്തൊക്കെയാണെന്നും അറിയിക്കുമോ;

ബി) ഡൽഹിയിലെ എൻ.സി.ഡി.സി. ലാബുകളിലും, പുനയിലെ കേന്ദ്രവൈറോളജി ലാബിലുമാണ് മനുഷ്യരിലെ പക്ഷിപ്പനി ടെസ്റ്റ് ചെയ്യാൻ സൗകര്യമുള്ളത് കേരളത്തിൽ നിന്നുള്ള സാംപിളുകൾ വിമാനമാർഗ്ഗം ഡൽഹിയിലെ എൻ.സി.ഡി.സി. ലാബിൽ എത്തിച്ചും, ട്രെയിൻ മാർഗ്ഗം മണിപ്പാലിലെ വൈറോളജി ലാബിൽ എത്തിച്ചും ടെസ്റ്റ് ചെയ്യുവാനുള്ള സംവിധാനം ചെയ്തിട്ടുണ്ട്.

പക്ഷികളുടെ സാംപിളുകൾ ടെസ്റ്റ് ചെയ്യാൻ ജോപ്പാലിലെ അതീവ സുരക്ഷ മൃഗരോഗ നിർണ്ണയ കേന്ദ്രമാണ് അംഗീകരിക്കപ്പെട്ട സ്ഥാപനം.

സി) രോഗപ്രതിരോധത്തിനും ചികിത്സയ്ക്കും ഒരുക്കിയിരിക്കുന്ന സൗകര്യങ്ങൾ വിശദീകരിക്കാമോ??

സി) പ്രതിരോധത്തിനാവശ്യമായ സെൽട്ടാമീവർ ഗുളികകളും, വ്യക്തിസുരക്ഷയ്ക്കുവശ്യമായ പി.പി.ഇ. കിറ്റുകളും, മാസ്കുകളും ലഭ്യമാക്കിയിട്ടുണ്ട്.

താവറുകളെ കൊന്നൊടുക്കുന്ന ജോലിയിൽ ഏർപ്പെടുന്ന മുഴുവൻ മൃഗസംരക്ഷണ വകുപ്പ് ജീവനക്കാർക്കും സഹായികൾക്കും പ്രതിരോധ ഗുളികകളും മറ്റ് സുരക്ഷാ കവചങ്ങളും നൽകി വരുന്നു..

പക്ഷികൾ മുരിച്ചു കിടക്കുന്ന പ്രദേശവും പക്ഷി നശീകരണം നടത്തിയ സ്ഥലവും അണു നാശിനികൾ ഉപയോഗിച്ച് അണു

വിമുക്തമാക്കുന്നു.

പക്ഷി മരണം കണ്ടെത്തിയ പ്രദേശങ്ങൾക്ക് ഒരു കി. മീറ്റർ ചുറ്റളവിലുള്ള മുഴുവൻ പക്ഷികളെയും കൊന്നു നശിപ്പിച്ചു വരുന്നു. പത്തു കിലോമീറ്റർ ചുറ്റളവിലുള്ള മുഴുവൻ ജനങ്ങളുടേയും രോഗ ലക്ഷണങ്ങൾ ശ്രദ്ധിക്കുവാൻ നിരീക്ഷണ ടീമുകളെ ചുമതലപ്പെടുത്തി. നേരിയ സംശയം ഉള്ളവരുടെ തൊണ്ടയിലെ സ്രവം വിദഗ്ദ്ധ പരിശോധനയ്ക്കായി ഡൽഹിയിലേക്ക് അയച്ചു വരുന്നു. ഇതുവരെ മനുഷ്യരിൽ രോഗബാധ പകർന്നതായി സ്ഥിരീകരിച്ചിട്ടില്ല.

ആലപ്പുഴ, കോട്ടയം, പത്തനംതിട്ട ജില്ലാ ജനറൽ ആശുപത്രികളിലും, കോട്ടയം, ആലപ്പുഴ മെഡിക്കൽ കോളേജുകളിലും രോഗ ചികിത്സയ്ക്കായി സംവിധാനം ഒരുക്കിയിട്ടുണ്ട്. ഈ രോഗത്തെ കുറിച്ചുള്ള വിശദ വിവരങ്ങളും പ്രതിരോധ നടപടികളെക്കുറിച്ചുള്ള മാർഗ്ഗ നിർദ്ദേശങ്ങളും എല്ലാ ജില്ലകളിലേക്കും നൽകി ജീവനക്കാരെ പരിശീലിപ്പിച്ചു വരുന്നു. പക്ഷികളിൽ രോഗബാധയുള്ള മൂന്ന് ജില്ലകളിലും, സംസ്ഥാന ആരോഗ്യ വകുപ്പ് ഡയറക്ടറേറ്റിലും പ്രത്യേക കൺട്രോൾ റൂമുകൾ പ്രവർത്തനം നടന്നു വരുന്നു. കൂടുതൽ ജില്ലകളിലേക്ക് രോഗ പകർച്ചയുണ്ടോ എന്ന് നിരീക്ഷിക്കുവാൻ എല്ലാ ജില്ലാ മെഡിക്കൽ ഓഫീസർമാർക്കും നിർദ്ദേശം നൽകിയിട്ടുണ്ട്.

ദൈനംദിന സ്ഥിതി വിവരങ്ങളുടെ അടിസ്ഥാനത്തിൽ ജാഗ്രതയോടെയുള്ള പ്രവർത്തനങ്ങൾ തുടരുന്നു.

  
സെക്ഷൻ ഓഫീസർ